

سوال

میں انگلیڈ میں رہائش پزیر ہوں جو کہ ایک عیسائی ملک ہونے کی بنا پر پہچانا جاتا تھا لیکن اب مکمل طور پر لادین ہو چکا ہے ، اور حکومتی سطح پر کوئی دین نہیں پایا جاتا ، اس پر مستزاد یہ کہ کسی بھی سرکاری کام کو اللہ تعالیٰ کا نام لے کر پورا نہیں کیا جاتا تو میرا سوال یہ ہے کہ :

جب کوئی مرد اور عورت اس ملک کے کسی بھی نکاح رجسٹرار کے آفس میں عقد نکاح کرتا ہے تا کہ سرکاری طور پر انہیں خاوند اور بیوی تسلیم کیا جائے تو کیا یہ نکاح مقبول ہے ، غرض نظر اس کے کہ لکھنے والا بھی کافر ہوگا جو فارم پر کرتے اور تصدیق کرتے وقت بسم اللہ نہیں پڑھے گا ؟

پسندیدہ جواب

الحمد لله.

الحمد لله

عقد نکاح میں چار چیزوں کا ہونا ضروری ہے جیسا کہ مندرجہ ذیل قاعدہ میں بیان ہوا ہے :

جس نکاح میں بھی چار اشخاص خاوند ، لڑکی کا ولی ، اور دو گواہ ، حاضر نہ ہوں وہ باطل ہے ۔

اور اس لیے بھی کہ نبی صلی اللہ علیہ وسلم کی حدیث ہے :

(ولی اور دو عادل گواہوں کے بغیر نکاح نہیں ہوتا) ۔

آپ مزید تفصیل دیکھنے کے لیے سوال نمبر (2127) کا جواب بھی ضرور دیکھیں ۔

اس لیے جب خاوند اور بیوی دونوں مسلمان ہوں تو پھر ولی کا بھی مسلمان ہونا واجب ہے کیونکہ کافر مسلمان کا ولی نہیں بن سکتا ، اور کافر ممالک میں مسلمانوں کا مسئلہ اور نمائندہ ولی کے قائم مقام ہوگا ، اس لیے عقد نکاح شرعی طریقہ پر ہونا ضروری ہے جس میں سب شروط پائی جائیں ۔

اور اس میں کوئی حرج نہیں کہ عقد نکاح کی قانونی طور پر تصدیق بھی کرائی جائے تا کہ مفاسد کے بچا جاسکے اور اس میں کوئی مشکل پیش نہ آئے ۔



اللہ تعالیٰ ہمارے نبی محمد صلی اللہ علیہ وسلم پر اپنی رحمتیں نازل فرمائے ۔

واللہ اعلم .